

“भीठे बच्चे- बाबा आउनुभएको छ तिमीहरूलाई श्रेष्ठ मत दिएर सदाको लागि सुखी, शान्त बनाउन, उहाँको मतमा चल, रूहानी पढाइ पढ र पढाऊ अनि एवर हेल्दी वेल्दी बन्छौ।”

प्रश्न:- कुनचाहिँ चान्स सारा कल्पमा यस समयमा नै मिल्दछ, जो मिस गर्नु हुँदैन?

उत्तर:- रूहानी सेवा गर्ने चान्स, मनुष्यलाई देवता बनाउने चान्स अहिले नै मिल्दछ। यो चान्स मिस गर्नु हुँदैन। रूहानी सेवामा लागि हाल्नुपर्छ। सर्विसएबुल बन्नुपर्छ। खास कुमारीहरूले ईश्वरीय गभर्मेन्टको सेवा गर्नुपर्छ। मम्मालाई पूरा-पूरा फलो गर्नुपर्छ। यदि कुमारीहरू बाबाका बनेर लौकिक सर्विस नै गर्दै रहे, काँडालाई फूल बनाउने सेवा गरेनन् भने यो पनि जसरी बाबाको डिसरिगार्ड हो।

गीत:- जाग सजनियां जाग...

ओम् शान्ति। सजनीहरूलाई कसले सम्झाए? भन्छन् साजन आए सजनीहरूका लागि। कति सजनीहरू छन्? एक साजनकी यति धेरै सजनीहरू... वन्दर हो नि! मनुष्य त भन्छन् कृष्णकी १६,१०८ सजनीहरू थिए, तर होइन। शिवबाबा भन्नुहुन्छ मेरा त करोडौं सजनीहरू छन्। सबै सजनीहरूलाई म आफ्नो साथ स्वीट होममा लिएर जानेछु। सजनीहरूले पनि सम्झिन्छन् हामीलाई फेरि बाबा लिएर जान आउनुभएको छ। जीव आत्मा सजनी हुन्। दिलमा छ साजन आउनुभएको छ हामीलाई श्रीमत दिएर शृंगार गराउनको लागि। मत त हरेकले दिन्छन्। पुरुषले स्त्रीलाई, पिताले बच्चाहरूलाई, साधुले आफ्ना शिष्यलाई, तर यिनको मत त सबैभन्दा बेग्लै छ, यसैले यसलाई श्रीमत भनिन्छ, अरू सबै हुन् मनुष्य मत। उनीहरू सबै मत दिन्छन् आफ्नो शरीर निर्वाहको लागि। साधु सन्त आदि सबैलाई धुन लागेको छ शरीर निर्वाहको लागि। सबैले एक अर्काको धनवान बन्ने मत दिंदै रहन्छन्। सबैभन्दा राम्रो मत साधुहरू, गुरुहरूको मानिन्छ। तर उनीहरू पनि आफ्नो पेटको लागि कति धन जम्मा गर्छन्। मेरो त आफ्नो शरीर छैन। म आफ्नो पेटको लागि केही पनि गर्दिन। तिमीहरूलाई पनि आफ्नो पेटको नै काम छ ता कि हामी महाराजा-महारानी बनौं। सबैलाई धुन छ पेटको। फेरि कोही ज्वार-कोदोको रोटी खान्छन् भने कोही अशोका होटलमा खान्छन्। साधुहरू धन जम्मा गरेर ठूला मन्दिर आदि बनाउँछन्। शिवबाबाले शरीर निर्वाह अर्थ त केही पनि गर्नुहुन्छ। तिमीहरूलाई सबै कुरा दिनुहुन्छ- सदा सुखी बनाउनको लागि। तिमी एवरहेल्दी, वेल्दी बन्छौ। मैले त एवरहेल्दी बन्ने पुरुषार्थ गर्दिन। म हुँ नै अशरीरी। म आउँछु नै तिमी बच्चाहरूलाई सदा सुखी बनाउनको लागि। शिवबाबा त हुनुहुन्छ निराकार। बाँकी सबैलाई पेटकै धुन लागिरहन्छ। द्वापरमा ठूला-ठूला संन्यासीहरू, तत्त्वज्ञानी, ब्रह्मज्ञानी थिए। यादमा रहन्थे त्यसैले घरमा बसेर पनि उनलाई सबै कुरा मिल्दथ्यो। पेट त सबैको छ, सबैलाई भोजन चाहिन्छ। तर योगमा रहन्छन् त्यसैले उनले धक्का खानु पर्दैन। अब बाबा तिमी बच्चाहरूलाई युक्ति बताउनुहुन्छ, तिमी सदा सुखी कसरी रहन सक्छौ। बाबाले आफ्नो मत दिएर विश्वको मालिक बनाउनुहुन्छ। तिमी चिरञ्जीवी बन,

अमर बन। सबैभन्दा राम्रो मत उहाँको हो। मनुष्यले त धेरै मत दिन्छन्। कोही परीक्षा पास गरेर बेरिस्टर बन्छन् तर त्यो सबै हो अल्पकालको लागि। पुरुषार्थ गर्छन् आफ्नो र बाल-बच्चाहरूको पेटको लागि।

अब बाबाले श्रीमत दिनुहुन्छ हे प्यारा बच्चाहरू श्रीमतमा चलेर यो रूहानी पढाइ पढ जसबाट मनुष्य विश्वका मालिक बन्न। सबैलाई बाबाको परिचय देऊ र बाबाको यादमा रहनाले एवरहेल्दी, वेल्दी बन्ने छौ। उहाँ हुनुहुन्छ अविनाशी सर्जन। तिमी बाबाका बच्चाहरू पनि रूहानी सर्जन हौ, यसमा कुनै दुःख कष्ट छैन। केवल मुखबाट आत्माहरूलाई श्रीमत दिइन्छ। सर्वोत्तम सेवा तिमी बच्चाहरूले गर्नुपर्छ। यस्तो मत तिमीलाई कसैले दिन सक्दैन। अब हामी बाबाका बच्चा बनेका छौं भने बाबाको धन्दा गरौं वा लौकिक धन्दा गरौं। बाबाद्वारा हामी अविनाशी ज्ञान रत्नबाट झोली भर्दछौं। शिवको अगाडि भन्दछन् भरिदेऊ झोली। उनीहरूले सम्झिन्छन्- १०-२० हजार मिलिहाल्छ। यदि मिल्यो भने बस उहाँ माथि बलिहार जान्छन्, धेरै सत्कार गर्छन्। त्यो सबै हो भक्तिमार्ग। अब सबैलाई बाबाको परिचय देऊ र बेहदको हिस्ट्री-जोग्राफी सुनाऊ। धेरै सहज छ। हदको हिस्ट्री-जोग्राफीमा त धेरै कुराहरू छन्। यो बेहदको हिस्ट्री-जोग्राफी हो, बेहदका बाबा कहाँ रहनुहुन्छ, कसरी आउनुहुन्छ! हामी आत्माहरूमा कसरी ८४ जन्मको पार्ट भरिएको छ। बस धेरै कुरा नसमझाऊ केवल अल्फ र बे। अहम् आत्मा बाबालाई याद गरेर विश्वको मालिक बन्ने छ। अहिले पढ्नु र पढाउनु छ। अल्फ अर्थात् अल्लाह, बे अर्थात् बादशाही। अब सोच यो धन्दा गरौं वा लौकिक धन्दा गरेर २-४ सय कमाऔं!

बाबा भन्नुहुन्छ यदि कुनै होशियार बच्ची छ भने म उनका मित्र सम्बन्धीहरूलाई पनि दिन सक्छु, जसबाट उनको पनि निर्वाह चल्दै रहोस्। तर बच्ची राम्री हुनुपर्छ, सर्विसएबुल हुनुपर्छ, भित्र बाहिर सफा हुनुपर्छ, बोली मीठो हुनुपर्छ। वास्तवमा कुमारीको कमाई माता-पिताले खान सक्दैनन्। बाबाका बनेर पनि त्यस लौकिक सर्विसमा ध्यान धेरै दिनु – यो पनि डिसरिगार्ड भयो। बाबा भन्नुहुन्छ मनुष्य मात्रलाई स्वर्गका मालिक बनाऊ। बच्चाहरू फेरि लौकिक सर्विसमा मेहनत गरून्! स्कुल खोल्नु त गभर्मेन्टको काम हो। अब बच्चीहरूले बुद्धिबाट काम लिनुपर्छ। कुन चाहिँ सेवा गर्ने- ईश्वरीय गभर्मेन्टको वा यस गभर्मेन्टको? जसरी यी बाबा जवाहरातको धन्दा गर्दथे फेरि बाबाले भन्नुभयो यो अविनाशी ज्ञानरत्नको धन्दा गर्नुपर्छ, यसबाट तिमी यो बन्ने छौ। चतुर्भुजको पनि साक्षात्कार गराइदिए। अब त्यो विश्वको बादशाही लिन्छन् वा यो गर्छन्। सबैभन्दा राम्रो धन्दा यो हो। हुन त कमाई राम्रो थियो तर बाबाले यसमा प्रवेश भएर मत दिनुभयो अल्फ र बे लाई याद गर। कति सहज छ। साना बच्चाहरूले पनि पढ्न सक्छन्। शिवबाबाले त हरेक बच्चाहरूलाई ज्ञान र सम्झन सक्नुहुन्छ। यिनले पनि सिक्न सक्छन्। यी हुन् बहिर्यामी, शिवबाबा हुनुहुन्छ अन्तर्यामी। यी बाबा पनि हरेकको चेहराबाट, बोलीबाट, कर्मबाट सबै कुरा बुझ्न सक्छन्। बच्चीहरूलाई रूहानी सेवाको चान्स एक पटक मात्र मिल्दछ। अब दिलमा आउनुपर्छ हामी मनुष्यहरूलाई देवता बनाऔं वा काँडालाई काँडा बनाऔं? सोच के गर्नुपर्ला? निराकार भगवानुवाच- देह सहित देहका सबै सम्बन्ध तोड। आफूलाई आत्मा सम्झेर बाबालाई याद गर्दै गर। ब्रह्माको तनबाट बाबाले ब्राह्मण सँग नै कुरा गर्नुहुन्छ। ती ब्राह्मणहरू पनि भन्छन् – ब्राह्मण देवी-

देवताय नमः, उनीहरू कोख वंशावली, तिमी हौ मुख वंशावली। बाबालाई अवश्य ब्रह्मा बच्चा चाहिन्छ। कुमारका(दादी प्रकाशमणि) बताऊ बाबाका कति बच्चाहरू छन्? कोही भन्छन् ६०० करोड, कोही भन्छन् एक ब्रह्मा... हुन त तिमी त्रिमूर्ति भन्दछौ तर कर्तव्य त अलग-अलग छ नि। विष्णुको नाभिबाट ब्रह्मा निस्के। ब्रह्माको नाभिबाट विष्णु, त्यसैले एक भए। विष्णुले ८४ जन्म लिन्छन् वा ब्रह्मा-कुरा एउटै हो। बाँकी रहे शंकर। यस्तो त होइन शंकर नै शिव हुन्छन्। होइन, त्रिमूर्ति कहलाइन्छ। तर सच्चा बच्चाहरू दुई भए। यो सबै ज्ञानको कुरा हो।

त्यसैले बच्चीहरूका लागि यो सेवा गर्नु राम्रो वा मैट्रिक आदि पढ्नु राम्रो? त्यहाँ त अल्पकालको सुख मिल्छ। अलिकति तलब मिल्छ। यहाँ त तिमी भविष्य २१ जन्मको लागि मालामाल हुन सक्छौ। त्यसैले के गर्नुपर्छ? कन्या त निर्वन्धन छन्। अधर कन्याभन्दा कुमारी कन्या तीव्र जान सक्छन् किनकि पवित्र छन्। मम्मा पनि कुमारी थिइन्। पैसाको त कुरा छैन। कति तीव्र गइन त्यसैले फलो गर्नुपर्छ खास कन्याहरूले। काँडालाई फूल बनाऊँ। ईश्वरीय पढाइको चान्स लिने वा त्यस पढाइको? कन्याहरूले सेमिनार गर्नुपर्छ। माताहरूलाई त पति आदि याद आउँछ। संन्यासीहरूलाई पनि धेरै याद आउँछ। कन्याहरूले त सीँढी चढ्नु हुँदैन। संगको रंग धेरै लाग्दछ। कुनै ठूला व्यक्तिका बच्चा देखे दिल लाग्यो, विवाह भयो। खेल खतम। सेन्टरबाट सुनेर बाहिर जाना साथ खेल खतम हुन जान्छ। यो हो मधुवन। यहाँ यस्ता पनि धेरै आउँछन्, भन्छन् हामी गएर सेन्टर खोल्नेछौं। बाहिर गएर गुम हुन्छन्। यहाँ ज्ञानको गर्भ धारण गर्छन्, बाहिर जाना साथ नशा गुम हुन जान्छ। मायाले विरोध धेरै गर्छ। मायाले पनि भन्छ वाह! यसले बाबालाई पनि चिनेको छ फेरि पनि बाबालाई याद गर्दैन भने म पनि घुस्सा मार्नेछु। यस्तो नभन बाबा हजुरले मायालाई भन्नुहोस् हामीलाई घुस्सा नमार्। युद्धको मैदान हो नि। एकातिर छ रावणको सेना, दोस्रो तर्फ छ रामको सेना। बहादुर बनेर रामको तर्फ जानुपर्छ। आसुरी सम्प्रदायलाई नै दैवी सम्प्रदाय बनाउने धन्दा गर्नुपर्छ। लौकिक विद्या तिमी जसलाई पढाउँछौ, जबसम्म ऊ पढेर ठूलो हुन्छ तबसम्म विनाश पनि सामुन्ने आउने छ। आसार पनि तिमी देखिरहेका छौ। बाबाले सम्झाउनुभएको छ दुवै क्रिश्चियन भाइ-भाइ आपसमा मिले भने लडाईं हुन सक्दैन। तर भावी यस्तो छैन। उनीहरूलाई समझमा नै आउँदैन। अब तिमी बच्चाहरू योगबलबाट राजधानी स्थापना गरिरहेका छौ। यो हो शिव शक्ति सेना। जो शिवबाबा सँग भारतको प्राचीन ज्ञान र योग सिकेर भारतलाई हीरा जस्तो बनाउँछौ। बाबा कल्पको पछि नै आएर पतितहरूलाई पावन बनाउनुहुन्छ। तिमी सबै रावणको जेलमा छौ। शोक बाटिकामा छौ, सबै दुःखी छौ। फेरि राम आएर सबैलाई छुटाएर अशोक बाटिका स्वर्गमा लिएर जानुहुन्छ। श्रीमत भन्छ- काँडालाई फूल, मनुष्यलाई देवता बनाऊ। तिमी मास्टर दुःख हर्ता सुख कर्ता हौ। यही धन्दा गर्नुपर्छ। श्रीमतमा चल्नाले नै तिमी श्रेष्ठ बन्ने छौ, बाबा त राय दिनुहुन्छ। अब बाबा भन्नुहुन्छ अर्जी हाम्रो मर्जी तिम्रो। अच्छा!

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) सर्विसएबुल बन्नको लागि भित्र-बाहिर साफ रहनुपर्छ। मुखबाट धेरै मीठो बोली बोल्नुपर्छ। देह सहित देहका सबै सम्बन्धबाट बुद्धियोग हटाउनु छ। संगबाट आफ्नो सम्हाल गर्नुपर्छ।
- २) बाबा समान मास्टर दुःख हर्ता सुख कर्ता बन्नु छ। रूहानी सेवा गरेर सच्चा कमाई गर्नुपर्छ। रूहानी बाबाको मतमा रूहानी सोसल वर्कर बन्नु छ।

वरदानः— श्रेष्ठ कर्म र योगी जीवनद्वारा सन्तुष्टताका तीन सर्टीफिकेट लिने सन्तुष्टमणि भव

श्रेष्ठ कर्मको निशानी हो— स्वयं पनि सन्तुष्ट र अरू पनि सन्तुष्ट। यस्तो होइन म त सन्तुष्ट छु, अरू हुन् वा नहुन्। योगी जीवनवालाको प्रभाव अरू माथि स्वतः पर्छ। यदि कोही स्वयं सँग असन्तुष्ट छ वा अरू उस सँग असन्तुष्ट रहन्छन् भने सम्झिनु पर्छ योगयुक्त बन्नमा कुनै कमी छ। योगी जीवनको तीन सर्टीफिकेट छन्, एक स्व सँग सन्तुष्ट, दोश्रो बाबा सन्तुष्ट अनि तेश्रो लौकिक अलौकिक परिवार सन्तुष्ट । जब यी तीन सर्टीफिकेट प्राप्त हुन्छ तब भनिन्छ सन्तुष्टमणि।

स्लोगनः— याद र सेवामा सदा बिजी रहनु— यो हो सबैभन्दा ठूलो तकदिर।